

"خود بدلتے نہیں قرآن کو بدل دیتے، میں"

مسلمانوں کے موجودہ ماحول میں جو لوگ شعور و ادراک کی حدوں کو چھونے لگتے ہیں انہیں دین و شریعت کی قائم کی گئی حدیں ناگوار محسوس ہوتی ہیں اور شرعی پابندیاں بوجھل لگتی ہیں پھر وہ کسماتے ہیں کہ کسی طرح ان کی رسائی خواص تک ہو جائے جہاں پہنچ کے وہ من بھائی اور سہل پسند "شرعی تاویلوں" کو عام کر سکیں اور کبہ سکیں کہ بنو عباس اور بنو امیہ کے دور کی فقہ کے مسائل، تصورات اور ضرورتیں بدلتے ہوئے معاشرے کے ساتھ نہیں دے سکتیں۔ تب موٹھانیاں ہونے لگتی ہیں اور عقل حیوانی کو عقل شرعی کا درجہ دے دیا جاتا ہے اور پھر "مستند ہے اپنا فرمایا ہوا" کا ناقوس بجا دیا جاتا ہے مثلاً یہ کہ غلال صاحب بہت بڑے معتمد ہیں انکی گفتگو سے خوشبو نہیں پھیلتی، میں اور بدلتے ہوئے حالات کا ساتھ دینے کی جھلک پائی جاتی ہے۔ ایسے فسق ماب مہتدین کو یہ سوچنے کی توفیق نہیں ہوتی (۱) حالات کیوں بدلتے ہیں (۲) معاشرہ کیوں بدلتا ہے (۳) اقدار کیوں بدلتی ہیں حالات معاملات، اقدار اور دیگر معاشرتی رویوں میں تبدیلیاں تہی وجود میں آتی ہیں جب شرعی پابندیاں توڑی جاتی ہیں مثلاً

- (۱) عورت کے حقوق جو شریعت نے متعین کئے، لوگ وہ حقوق ادا نہیں کرتے جس کے نتیجہ میں عورت کی حیوانیت بھرک اٹھتی ہے وہ ظالم مرد کے خلاف بناوٹ کر دیتی ہے اور باغیانہ سرگرمیاں اسے قلو پٹہ بنا دیتی ہیں۔
- (۲) مہر کی بجائے جہیز دینے کا ہندوانہ رویہ معاشرے پر غالب آ جاتا ہے اور متوسط گھرانوں کی عورتیں ذاتی جدوجہد سے جہیز اکٹھا کرتے کرتے اکثر و بیشتر تمناؤں کی سراب آگئیں وادی میں ہمیشہ کیلئے کھو جاتی ہیں۔
- (۳) نمود و نمائش عورت کے مزاج و طبیعت میں داخل ہے۔ مرد نے جب اپنے احمقانہ رویوں اور بد خصلتوں کو اپنے اوپر مسلط کر لیا۔ "سیکس کے فریڈم زون" بنائے تو عورت نے بھی لہادہ حیا، تیگ دیا کہ مرد کی پسند یہی ہے، لہذا وہ پسندیدگی کی زد میں رہنے کیلئے قلو پٹہ والے ہسٹنڈے اور روپ متی والے چلتر اپنانے لگی۔ بدلتے ہوئے ایسے حالات، بدلتے ہوئے ایسے رویوں اور بھیگتے ہوئے ایسے اعمال کا کوئی فقہ بھی ساتھ نہ دے سکی تو آج کے فسق ماب جمہوری مہتد نے جدید اجتہاد کی ٹھانی اور ایسی فقہ کا تقاضا کرنا شروع کر دیا جو ان رویوں کے ساتھ ساتھ چل سکے...؟

ایں چہ بولہی است

بدلتے ہوئے حالات کو عقل و فکر کی ترازو میں تولنے اور ان کا حل تلاشنے والے کج بحث یہ تو سوچ ہی نہیں سکتے کہ بدلے ہوئے حالات میں عقل و فکر بھی بدلے ہوئے ہیں۔ انکی بدلی ہوئی سوچ خواہشوں کے ماتحت بدلی ہے۔ یہی خواہش تھی جو محمد رسول اللہ ﷺ سے پہلے بھی بدلی ہوئی تھیں اور یہی بدلی ہوئی سب خواہشیں اور یہی سب حالات نا پسندیدہ اور مردود ٹھہرا دیئے گئے تھے۔ آج پاکستانیوں کے بدلتے ہوئے حالات اور خواہشات کیونکر پسندیدہ و محبوب ہو سکتے ہیں کہ اسکے لئے فقہی اور شرعی ظروف بدل دیئے جائیں۔

واہ کیا "ٹھسے دار" مطالبہ ہے۔ کیا اس پر اقبال کا یہ مصرع فٹ نہیں بیٹھتا..... ع

خود بدلتے نہیں قرآن کو بدل دیتے ہیں

اور اس پر طرہ یہ کہ نبی کریم ﷺ نے سیدنا معاذ رضی اللہ عنہ کو گورنر مقرر کرتے ہوئے اجتہاد کی جو فہمائش کی تھی اس کی واقعاتی حقیقت کو جانے بوجھے بغیر اور اس پر غور و فکر کے بغیر اپنے منفی استدلال میں اسے دلیل کے طور پر پیش کرنے والے فسق ماب مبتدین یہ کہتے ہوئے نہیں بھٹکتے کہ نبی علیہ السلام نے فرمایا..... "جو قرآن و حدیث میں نہ ہوں ایسے مسائل کو تم اپنی عقل سے نطمانا....." حدیث کے اس خود ساختہ مضموم پر اڑھے ہوئے ہیں حالانکہ حدیث کے الفاظ "قالم تجد فیہ" کا مضموم یوں ہے کہ اسے معاذ! تو اگر قرآن و حدیث میں نہ پا سکے (یعنی قرآن و حدیث میں تو ہو مگر تو نہ پا سکے) تو پھر قرآن و حدیث سے روشنی پانے والی رائے سے کام لینا!

دوسری مثال جو پاکستانی فسق ماب مبتدین پیش کرتے ہیں وہ سیدنا عمر کا ایک واقعہ ہے کہ ان کے عہد میں ایک بھوکے نے گندم چوری کی اور وہ پکڑا گیا۔ سیدنا عمر نے اس سے پوچھ گچھ کے بعد "حد" (شرعی سزا) ساقط کر دی لہذا اب ہمیں بھی بدلتے ہوئے معاشرے سے شرعی احکام ساقط کر دینے چاہئیں۔ اسے کہتے ہیں ماروں گھٹنا پھوٹے آنکھ "مبتدین پاکستان کے" "قیاس" کی حالت و طاقت گویا یہی ہے۔ ایسے زمانہ ساز مبتدوں کو یاد رکھنا چاہیے کہ..... (۱) وہ خیر القرون کا زمانہ۔۔۔۔۔ اور

(۲) خلافت راشدہ کا مہتابی عہد تھا

(۳) شریعت نافذ کرنے والا "اشدھم فی امر اللہ"..... عمرؓ تھا

(۴) لوگوں میں شریعت کے احترام کا غلبہ تھا

(۵) وہ دارالاسلام تھا، پاکستان نہیں تھا۔

پاکستان دارالفاجرین ہے۔ یہاں جرائم پرورش پاتے ہیں۔ پاکستان پوری دنیا میں برائیسوں، قباحتوں، شاعتوں اور بد عنوانیوں کا دوسرا بڑا مرکز ہے۔ یہاں شریعت نافذ ہی نہیں ہے۔ ہمارے ملک میں جو خبیث نظام قائم ہے اس میں تو شرعی احکام تمام کے تمام ساقط ہیں، کوئی شرعی حکم نافذ ہے جو کسی حکم کے ساقط کرنے کی بحث کی جاتی ہے؟

ہاں ایسی "رخصتوں" کی دعوت دینے یا ان پر گفتگو کرنے کا مطلب ہی یہ ہوگا کہ اس ملک میں حالات و معاشرت کے ماتحت نفاذ شریعت کے نام پر سقوط شریعت ہونا چاہیے نہ کہ منشاء شریعت کے ماتحت نفاذ شریعت۔ منشاء شریعت یہ ہے کہ حیوانی خواہشات کے غول کو حضور ﷺ کے خواہشوں کی تابعداری میں پابند رکھا جائے۔ لوگوں کو جینے کا نبوی قرینہ سکھایا جائے اور جو سرکش و آوارہ نبوی قرینے کی حدوں کو توڑے، پابندیوں سے منہ موڑے اس پر احکام شریعت نافذ کر دیئے جائیں نہ کہ اسکی بے لگامی کی وجہ جواز ڈھونڈ کر اس سے شرعی حکم ساقط کر دیا جائے۔ پاکستان میں سقوط ڈھاکہ کی طرح سقوط شریعت کے مطالبے اور مباحثے اس ملک کو فکری حرام کاری کا اڈہ بنا دیں گے۔